

Gyş nagmalary / goşgular çemeni

Category: Goşgular, Kitapcy

написано kitapcy | 26 январа, 2025

Gyş nagmalary / goşgular çemeni GYŞ NAGMALARY



- **Gyşa ýüzlenme**

Men seni söýýäriň eý owadan gyş,
Ezizleýäň meni enem mysaly.
Sen kalbyma çaysaň bir şuglaly yşk,
Menem eräp dursam şemiň mysaly.

Ýyl paýawlap ýerler ýatyr saň-gaty,
Ýyl aýagy gyşyň başy dekabry.
Wagt duranok, şapak eräp, daň atyp,
Onsaň maňa gussa çekmek derkarmy.

Ömür geçse, ötägitsem ýel deýin,
Özge gapylary kakmasa ýeter.
Ýürekdeş dostuma sowgat elteýin,
Goý, ol bir begensin çagadan beter.

Gyňyr däl, mähirli, kiçigöwün gyş,
Dünýä aşyk bolup, asmandan gaýyp,
Ak gülli ýaýlada ýaza çalymdaş,
Ak garlaryň ýagyp durşam ajaýyp.

- **Gar**

Gök ýüzüni bezäp, asmany bezäp,
Gaýmalap gelýän gar, gaýyp gelýän gar.
Çagagöwündir ol, bermez hiç azap,
Özüni ýaş juwan saýyp gelýän gar.

Onda tämizlik hem terlik bark urýar,
Ýagypbilse giň äleme görk berýär,
Ylham guşuna hem uç diýp erk berýär,
Parlap, uçup, ganat ýaýyp gelýän gar.

Tapyp bolar ondan müň bir timsaly,
Nazaryny güýmäp, güýmäp ynsany,
Gök ýüzünden erän simap mysaly,
Tutuş dünýä kümüş çäýyp gelýän gar.

Ýüregi ýangynly “Tahyra” melhem,
Gollary galamly şahyra ylham,
Görküňi gaýtalap bilenok gül hem,
Hut melul köhlüme laýyk gelýän gar.

• Gargalar

Ak garyň üstünde gara gargalar,
Göýä syýa bilen çekilen surat.
Dünýäni dolduryp «gak-gak» nagmadan,
Gyşyň syratyna goşýarlar sungat.

Pasyllar içinde paýhasly pasyl,
Oý-pikirli hatda Günüň dogmasy.
Gyş otyr ak geýip, pikirie batyp,
Hüşgär gargalar hem gyşyň dogmasy.

Gargalar üç ýüz ýyl uzyn ömrüni,
Hut ajaýyp gyşdan alan deý peşgeş.
Gagyldaýar giň tutup guş göwnüni,
Şeýdip gyşa alkyş aýdýana meňzeş.

* * *

Men nämüçin seni gowy görýän gyş?!

Belki has çigrekli daňlaryň üçin.
Baglaryň yşgyndan tapman ýaraşyk,
Belki biraz gussa batmagym mümkin.

Gyş meni söýýärmä
Ya-da men gyşy,
Yaz ýaly men oglanlaryň içinde.
Belki meniň duýgularmyň çür başy
Bir ak gyşda doglanlygym üçindir.

Sylapberdi MUHAMOW. Goşgular